

சாராம்சம்: இனிய குழந்தைகளே, பக்தர்கள் அனைவரதும் பக்திக்கான பலனைக் கொடுப்பதற்காகவும், முக்திக்கும், ஜீவன்முக்திக்குமான இலக்கை அவர்களுக்குக் காட்டுவதற்காகவும் கடவுள் வந்திருக்கிறார். பக்தர்களாகிய நீங்கள் இப்போது குழந்தைகள் ஆகியிருக்கிறீர்கள்.

கேள்வி: தொடர்ந்தும் சந்தோஷ முரசு கொட்டுவதற்கு, குழந்தைகளாகிய நீங்கள் எத்தகைய விழிப்புணர்வில் நிலைத்திருக்க வேண்டும்?

பதில்: அதி அன்பிற்கினிய பாபா உங்களை உலக அதிபதிகளாகவும், சக்கரவர்த்திகளுக்கெல்லாம் சக்கரவர்த்திகளாகவும் ஆக்க வந்துள்ளார் என்ற விழிப்புணர்வைக் கொண்டிருங்கள். நீங்கள் இப்பொழுது சூரி;யவம்ச அரசர், அரசிகள் ஆகிக் கொண்டிருக்கிறீர்கள். பாபா எங்களை 21 பிறவிகளுக்குச் சதா ஆரோக்கியமானவர்களாகவும் செல்வந்தர்களாகவும் ஆக்குகிறார். எங்களுடைய சத்தியயுக இராச்சியத்தில் யாவும் முதந்தரமானதாக இருக்கும். தத்துவங்களும் சதோபிரதானாக இருக்கும். ஆத்மா, சரூம் ஆகிய இரண்டுமே மலர்கள் போல் அழகாக இருக்கும். இவ்விழிப்புணர்வினால் சந்தோஷ முரசுகள் தொடர்ந்து முழங்கும்.

ஓம்சாந்தி. தந்தை பரந்தாமவாசி என்பதைக் குழந்தைகள் அறிவார்கள். அந்தத் தந்தையே குழந்தைகளாகிய உங்களிடம் கூறுகிறார். நீங்கள் இன்னமும் பக்தர்கள் அல்லர். இப்பொழுது நீங்கள் கடவுளின் குழந்தைகள். பக்தர்கள் தொடர்ந்தும் கடவுளைத் தேடுகிறார்கள். பக்தர்களைக் கடவுள் என அழைக்க முடியாது. எண்ணிக்கையற்ற பக்தர்கள் இருக்கிறார்கள். கடவுள் ஒரேயொருவர் மட்டுமே இருக்கிறார். பக்தர்கள் மனிதர்களாக இருப்பதனால், கடவுள் நிச்சயமாக மனித உருவில் தான் வரவேண்டும். நீங்கள் வீட்டில் அமர்ந்திருக்கும்போது கடவுள் வருகிறார் எனக் கூறப்பட்டுள்ளது. யாருடைய வீட்டில்? மனிதர்களின் வீட்டிலாகும். கடவுள் நிச்சயமாக ஒரு மனித வடிவத்தை ஏற்றுக் கொள்ள வேண்டும். அசரீரியான பரமாத்மாவாகிய பரமதந்தை ஒருவரே, ஆனால் பக்தர்களோ பலர். மக்கள் அனைவரும் இந்த நேரத்தில் பக்தர்களாக, கடவுளை நினைவு செய்பவர்களாக இருக்கிறார்கள். ஏதோ ஒரு நேரத்தில், கடவுள் நிச்சயமாக வர வேண்டும் என அவர்கள் நம்புகிறார்கள். அவரே சுவர்க்கத்தைப் படைப்பவர், ஆகையால் நிச்சயமாக அவர் ஒருவராகத்தான் இருக்க வேண்டும். பலர் இருக்க முடியாது. கடவுள் மனித உருவில் வந்து பக்தர்களுக்கு விளங்கப்படுத்துகின்றார்: அரைச்சக்கரத்திற்கு நீங்கள் என்னை நினைவு செய்கிறீர்கள். நாடகத்திற்கு ஏற்ப, பக்தி மார்க்கத்தில் அவர்கள் நிச்சயமாக அவரை நினைவு செய்ய வேண்டும். பின்பு, கடவுளாகிய நான் மனித உருவை ஏற்று, பக்தர்களிடம் வருகிறேன். பக்தர்கள் மனிதர்கள் என்பதால், நான் மனிதர்களையே சந்திக்க வேண்டும். ஆகவே நான் ஒரு மனிதன்தோ, முதலையினதோ அல்லாது, நிச்சயமாக ஒரு மனித உருவையே ஏற்க வேண்டும். தந்தை கூறுகிறார்: நான் வந்து குழந்தைகளாகிய உங்களுக்கு எனது அறிமுகத்தைக் கொடுக்கின்றேன். எனது அந்தத்தை எவராலும் அடைய முடியாது. இதனாலேயே நானே வந்து எனது அறிமுகத்தைக் கொடுப்பதுடன், நான் வந்திருப்பதையும் கூறுகின்றேன். தந்தை வந்து ஒரு மனித சரூத்தை ஏற்றுக் கொண்டுள்ளார் என்பதைக் குழந்தைகளாகிய நீங்கள் அறிவீர்கள். தான் எந்தப் பக்தனின் சரூத்தில் பிரவேசிக்கின்றார் என்பதையும் அவர் விளங்கப்படுத்துகின்றார். இந்த பிரம்மாவே பக்தர்கள் அனைவரிலும் மகத்துவமான பக்தர். ஒரு பக்தரே இருப்பார் என்றல்ல. பழைய பக்தர்கள் அனைவரது கணக்கையும் அவர் உங்களுக்குக் கூறுகின்றார். சத்தியயுகத்தில் இருந்த ஆதி தேவர்கள் பின் பக்திமார்க்கத்திற்குச் சென்று தங்கள் பக்தியை ஆரம்பிக்கிறார்கள். ஆகவே அவர்களே பக்தர்கள் அனைவரிலும் பழைமையானவர்கள். அவர்களே முழுமையான பக்தியைச் செய்தவர்களும் ஆவார்கள். அவர்களே கடவுளை நேரடியாகச் சந்தித்துத் தேவ அந்தஸ்தைப் பெறுவதற்கு வந்துள்ளவர்கள். அவர்கள் வந்து அவரை நேரடியாகச் சந்திக்கின்றார்கள். நீங்களே பக்தர்களாக இருந்தீர்கள் என்பது உங்களுக்குத் தெரியும். முழு உலகமும் பக்தர்களாகவே உள்ளனர். கடவுள் பக்தர்களைப் பாதுகாப்பதற்காக வந்துள்ளார். ஏனெனில் அவர்கள் சந்தோஷமின்றி இருக்கிறார்கள். அமைதியும், சந்தோஷமும் எங்கேயிருக்கிறது என்பது பக்தர்களுக்குத் தெரியாது. கடவுள் வந்து விளங்கப்படுத்துகிறார்: நான் வரும்போது குழந்தைகளுக்கு ஒரு பரிசு கொண்டு வருகிறேன்.

எல்லையற்ற தந்தை நிச்சயமாக ஒரு எல்லையற்ற பரிசுடனேயே வருவார். நூங்கள் இப்பொழுது பக்தர்களில்லை என்பதைப் புரிந்து கொள்கிறீர்கள். கடவுள் வந்து உங்களைத் தன் வாரிசுகளாக்கி இருக்கின்றார். பக்தர்கள் வாரிசுகள் அல்ல. தாம் தந்தையின் குழந்தைகள் என்பதையோ அல்லது தம்முடைய ஆஸ்தியை அவரிடமிருந்தே பெற வேண்டும் என்பதையோ அவர்கள் நம்புவதில்லை. அவர் சர்வவியாபகர் என அவர்கள் கூறுகின்றார்கள். ஆகவே அவர் எங்கிருந்து வரமுடியும் என அவர்கள் வினவுகின்றனர். இப்போது உங்களுக்கு நிச்சயமாக ஆஸ்தி தேவை என்பதாலேயே நூங்கள் என்னை நினைவு செய்கிறீர்கள். உங்களுக்கு முதல்தரமான ஆஸ்தியே தேவையாகும். இரண்டாவது, மூன்றாவது தரமோ அல்ல. பக்தர்கள் அனைவரும் கடவுளிடம் சென்று அவரைச் சந்திப்பதற்காகவே அவரை நினைவு செய்கிறார்கள். எவ்வாறாயினும் அவரிடம் எவ்வாறு செல்வது என்பது அவர்களுக்குத் தெரியாது. ஆகையாலேயே கடவுள் வர வேண்டும். அவர் உங்களுக்குக் கற்பித்தும் கொடுக்கின்றார். அனைவருக்கும் அவர்களுடைய பக்தியின் பலனைத் தருவதற்கு, அதாவது, அனைவரையும் சந்தோஷமானவர் ஆக்குவதற்குக் கடவுள் வந்திருக்கிறார் என்பதைக் குழந்தைகளாகிய நூங்கள் அறிவீர்கள். இந்நேரத்தில் மட்டுமே கடவுள் வரவேண்டும். அவரே ஆன்மீக வழிகாட்டி. உண்மையில், மனிதர்களுடைய உண்மையான யாத்திரைத் தலங்கள் முக்திதாமமும் ஜீவன்முக்திதாமமும் ஆகும். சுவர்க்கத்தில் வாழ்ந்த தேவர்களின் உயிரற்ற விக்கிரகங்கள் இங்கு இருக்கின்றன. மக்கள் அந்த உயிரற்ற விக்கிரகங்களிடம் யாத்திரையில் செல்கிறார்கள். அவை பௌதீக யாத்திரைகள் ஆகும். அவர்கள் தில்வாலா ஆலயத்திற்கோ, அல்லது ஜெகதாம்பாள் ஆலயத்திற்கோ யாத்திரை செல்கிறார்கள். ஆனால் அது பக்தியாகும். கடவுள் வந்து அவ்வாறான யாத்திரைகள் என்ற தடுமாற்றத்தில் இருந்து உங்களை விடுதலை செய்கிறார். பக்தர்களாகிய நூங்கள் கடவுளைச் சந்திக்கிறீர்கள். ஆகவே கடவுள் உங்களைப் பக்தியின் துன்பத்திலிருந்து விடுவித்து, உங்களுக்குச் சரியான இலக்கைக் காட்டுகின்றார். தந்தை கூறுகிறார்: நான் இப்போது வந்து அனைத்துச் சமய மக்களுக்கும் சரியான இலக்கைக் காட்டுகிறேன். உண்மையான இலக்கு முக்திதாமமும், ஜீவன்முக்திதாமமும் ஆகும். அவர் அனைவரையும் அவர்களுக்குரிய உலகிற்கும், சுவர்க்கத்திற்கும் அழைத்துச் செல்கின்றார். பாபா பரந்தாமத்திலிருந்து வந்துள்ளார் என்பது குழந்தைகளாகிய உங்களுடைய புத்தியில் உள்ளது. ஆத்மா கடவுளிடம் செல்ல வேண்டும் என்ற ஆசையைக் கொண்டிருக்கிறார். அவரை நினைவு செய்வது யார்? ஆத்மா புலன்களின் மூலம் அவரை நினைவு செய்கிறார். தந்தை கூறுகிறார்: இப்பொழுது நூங்கள் ஆத்ம உணர்விற்கு வரவேண்டும். ஞானம் தொடர்ந்தும் உங்கள் புத்தியில் சொட்டுச் சொட்டாக வந்து கொண்டிருக்கின்றது. நாடகத்திற்கு ஏற்ப பாபா உண்மையாக வந்துள்ளார். அவர் குழந்தைகளாகிய உங்களை இராவணனின் துன்பத்திலிருந்து விடுவித்துத் தன்னுடன் அழைத்துச் செல்வார். அவர் எங்கள் வழிகாட்டியாக வந்துள்ளார். நூங்கள் செல்கின்ற ஆன்மீக யாத்திரையிலிருந்து, நூங்கள் திரும்பி வரவேண்டியதில்லை. இங்கு அவர்கள் தற்காலிகமான பௌதீக யாத்திரைகளைக் கொண்டிருக்கின்றனர். உயிரற்ற யாத்திரைகள் முடிவிற்கு வருகின்றன. பின் நூங்கள் எல்லோரும் இந்த யாத்திரையில் செல்வீர்கள். உண்மையான யாத்திரைகள் முதலில் முக்தி தாமத்திற்கும், இரண்டாவதாக ஜீவன்முக்தி தாமத்திற்கும் ஆனதாகும். இந்த யாத்திரைகளில்; செல்லும் பொருட்டு, பக்தர்கள் தொடர்ந்தும் பௌதீகமாக யாத்திரையில் செல்கின்றார்கள். பிறவிபிறவியாகப் பௌதீக யாத்திரைகளுக்குச் சென்றபின், நூங்கள் அவற்றிலிருந்து விடுபட்டவர்களாக, ஆன்மீக யாத்திரை செல்கின்றீர்கள். பின் நூங்கள் இந்த மரண பூமிக்குத் திரும்பி வரவேண்டியதில்லை. நூங்கள் அமைதி தாமத்திற்குச் சென்று அமர்ந்துவிடுவீர்கள். நூங்கள் வருவதும் செல்வதும் நின்றிவிடும். நூங்கள் சத்தியயுகம் சென்றதும், உங்கள் வருதலும், செல்வதும் ஆரம்பிக்கும். நூங்கள் சுவர்க்கவாசிகள் ஆகிவிடுவீர்கள். பாபா உங்களைச் சுவர்க்கவாசிகள் ஆக்குகின்றார் என்பது உங்களுக்குத் தெரியும். நூங்கள் சுவர்க்கம் செல்வதற்கு ஆயத்தம் செய்கிறோம். இவ்வுலகில் எவருக்கும் எதுவும் தெரியாது. அவர்கள் முழு முட்டாள்கள். சமயநூல்கள் போன்றவற்றைக் கற்பதில் நன்மை இல்லை. தற்போதைய நேரத்துடன் ஒப்பிடும்போது இதையே நூங்கள் கூறுவீர்கள். தற்காலிகமான சந்தோஷமானது ஒரு சிறிதளவு சந்தோஷம் மட்டுமேயாகும். அதிகளவு இனிமைக்கும், சிறிதளவு இனிமைக்கும் இடையில் பெருமளவு வித்தியாசம் உள்ளது. நூங்கள் சூரிய வம்சத்து அரசர்கள், அரசிகள் ஆகுகின்றீர்கள் என்பதை இப்பொழுது புரிந்து கொள்கிறீர்கள். மிகுந்த செல்வந்தர்களாகுவதே அம்மக்களின் ஆசையாகும். செல்வம்

நிச்சயமாகத் தேவை. அப்போது மட்டுமே உங்களால் சந்தோஷத்தை அனுபவம் செய்ய முடியும். செல்வத்துடன் உங்களுக்கு ஆரோக்கியமும் தேவை. உங்களிடம் ஆரோக்கியமும், செல்வமும் இருக்கும்போது, நீங்கள் பெருமளவு சந்தோஷத்தைக் கொண்டிருக்கிறீர்கள். இவ்வுலகில் நீங்கள் ஆரோக்கியம், செல்வம் இரண்டையும் கொண்டவர்களாக இருக்க முடியாது. எந்தவொரு மனிதனாயினும், ஒரு பிறவியிலேனும் இதைக் கொண்டிருக்க முடியாது. அங்கு நீங்கள் அனைவரும் 21 பிறவிகளுக்கு ஆரோக்கியத்தோடும், செல்வத்தோடும் இருப்பீர்கள். அங்கு ஆதி அனாதியாகவே அனைத்தும் இலாபமாயிருக்கும். அங்கு பணம் வேண்டுமென்ற அவசியமில்லை. பணத்திற்குப் பதிலாக அவர்கள் தங்க நாணயங்களை உபயோகிப்பதுடன் பொருட்களும் முதல்தரமானதாக இருக்கும். தத்துவங்களும் சதோபிரதானாக இருப்பதுடன், அங்கு விளைவன அனைத்தும் மிகச்சிறந்ததாயிருக்கும். அங்குள்ள அனைத்து உணவுவகைகளிலும் பெருமளவு சந்தோஷம் உண்டு. இப்பொழுது சந்தோஷ முரசு உங்கள் இதயத்தில் முழங்க வேண்டும். அதியன்பிற்குரிய தந்தை வந்திருக்கின்றார், அவர் கூறுகிறார்: நான் உங்கள் அதியன்பிற்குரிய தந்தை. நீங்கள் 63 பிறவிகளாக என்னை நினைவு செய்கிறீர்கள். அவர் நிச்சயமாக அன்பிற்குரியவர், இதனாலேயே நீங்கள் அவரை நினைவு செய்கிறீர்கள். மக்களுக்கு எதுவுமே தெரியாது. பாபா எங்களைச் சக்கரவர்த்திகளுக்கு எல்லாம் சக்கரவர்த்திகளாகவும், சுவர்க்க அதிபதிகளாகவும், உலக அதிபதிகளாகவும் ஆக்குகின்றார். தேவர்களே உலக அதிபதிகள், ஆனால் குழந்தைப் பருவத்திலிருந்து அவர்கள் மூது பொய்க் குற்றம் சுமத்தப்பட்டது. அவர்கள் மூது அவர்கள் மிகவும் மோசமாகப் பொய்க் குற்றம் சுமத்தினர். மாயை உங்கள் புத்தியை நூற்றுக்கு நூறு வரதம் முற்றிலும் விவேகமற்றதாக்கி உள்ளாள். இதுவும் நாடகத்தின் விளையாட்டாகும். ஆகவே இப்பொழுது அதியன்பிற்குரிய தந்தை கூறுகிறார்: என்னை முழுமையாக நினைவு செய்யுங்கள். உங்கள் பாவங்கள் முழுமையாக அழிக்கப்படுகின்றன. மலர்கள் ஆகுங்கள். ஓர் ஆத்மா, ஒரு மலராகும்போது அவர் நல்லதொரு சரூரத்தையும் பெறுவார். தாயும் நீங்களே, தந்தையும் நீங்களே. இது யாருடைய புகழ்? கடவுள் நாய்களிலும், பூனைகளிலும் இருக்கிறார் என மக்கள் கூறும்போது அவர்களே தாயும், தந்தையும் என நீங்கள் கூறுவார்களா? மக்களின் புத்தி எவ்வாறு ஆகிவிட்டது எனப் பாருங்கள். அவர்கள் அதிகளவு ஆடம்பரத்தைக் காட்டுகின்றார்கள். அது மாயையின் பகட்டு என அழைக்கப்படுகின்றது. இராவண இராச்சியத்தில் மக்கள் எவ்வளவு போதை கொண்டுள்ளார்கள் எனப் பாருங்கள். அவர்கள் எதையுமே அறிய மாட்டார்கள். உங்களிலும் கூட, ஞானத்தை நன்றாகக் கிரகிப்பவர்கள் போதையடைகிறார்கள். அவர்கள் ஞானத்தைக் கிரகிக்கவில்லை எனில், அவர்களது முகங்கள் மனிதர்களைப் போன்று இருந்தாலும், நடத்தை குரங்குகளைப் போன்றிருக்கும். இப்பொழுது நீங்கள் ஸ்ரீமத்தைப் பின்பற்றி, பாரத மக்கள் அனைவரையும் தெய்வீகக் குணங்களைக் கொண்ட மேன்மையானவர்கள் ஆக்குகின்றீர்கள் என்பதைக் குழந்தைகளாகிய நீங்கள் புரிந்து கொள்கின்றீர்கள். அதாவது, நாங்கள் பாரதத்தை மேன்மையானதாக்குவதுடன் தெய்வீக அரசர்களின் பூமியாகவும் ஆக்குகின்றோம். இந்தப் போதையைக் கொண்டிருப்பவர்கள் மட்டுமே இவ்வாறாகப் பேசுவார்கள். நீங்கள் சொற்பொழிவுகள் ஆற்றும்போதெல்லாம், நீங்கள் ஸ்ரீமத்தைப் பின்பற்றுவதாக, அதாவது, மேன்மையான வழிகாட்டல்களைப் பின்பற்றுகிறீர்கள் என அவர்களிடம் கூறுங்கள். கடவுள் ஞானக்கடலும், பேரானந்தக்கடலுமாவார். நாங்கள் அவரின் வழிகாட்டல்களைப் பின்பற்றுகிறோம். யாதவர்களும் கௌரவர்களும் இராவணனின் வழிகாட்டல்களைப் பின்பற்றுகிறார்கள். ஆனால் பாண்டவர்களாகிய நாங்கள் கடவுளின் ஸ்ரீமத்தைப் பின்பற்றுகின்றோம். வெற்றி எங்களுடையதே. கிருஷ்ணர் சுவர்க்கத்தை ஸ்தாபனை செய்யவில்லை. தந்தையாகிய கடவுளே அதனை ஸ்தாபிக்கிறார். நாங்கள் பாரதத்தை மேன்மையானதாக ஆக்குகின்றோம். நாங்கள் கடவுளுடைய வழிகாட்டல்களைப் பின்பற்றுகிறோம் என வேறு எவரும் கூறமுடியாது. ஆமாம், அவர்கள் கடவுளின் தூண்டுதல் மூலமே அனைத்தையும் செய்வதாகக் கூறுவார்கள். தந்தை கூறுகிறார்: நான் இச் சரூரத்தில் பிரவேசித்து உங்களுக்கு வழிகாட்டல்களைக் கொடுக்கின்றேன். ஆகவே, இதில் தூண்டுதல் என்ற கேள்விக்கு இடமில்லை. ஆகவே அனைத்துக்கும் முதல் அசரூரியான ஒருவரைப் புகழுங்கள். அவர் மனித உலக விருட்சத்தின் விதையாவார். அவரே ஞானக்கடலும், சந்தோஷக்கடலுமாவார். நாங்கள் அவருடைய வழிகாட்டல்களைப் பின்பற்றுகிறோம். பரந்தாமத்தில் வசிக்கும் அவர் எங்கள் தந்தை. அவரே சுவர்க்கத்தைப் படைப்பவர். இதை அறிந்தவர்கள் இந்தப் புகழைப் பாடுவார்கள். முழு உலகையும் தூய்மையாக்குபவர் ஒருவர்

மாத்திரமே இருக்கமுடியும். பலர் இருக்க முடியாது. ஆகவே எங்களைத் தவிர, ஏனையோர் அனைவரும் இராவணனின் வழிகாட்டல்களைப் பின்பற்றுகிறார்கள். நாங்கள் ஸ்ரீமத்தைப் பின்பற்றுவதன் மூலம் பாரதத்தை மீண்டும் ஒருமுறை இராஜபூமி ஆக்குகிறோம். எண்ணிக்கையற்ற சமயங்கள் அனைத்தும் அழிக்கப்பட வேண்டும். பிரம்மகுமாரர்களும் குமாரிகளும் ஆகிய நாங்கள் அனைவரும் இதனை நடைமுறையில் அனுபவம் செய்திருக்கின்றோம். நாங்கள் பிரஜைகளின் தந்தையாகிய பிரம்மாவின் குழந்தைகள். நூங்களும் அவர்களே, ஆனால் இப்போது நாங்கள் நடைமுறையில் அவ்வாறாகியுள்ளோம். பின்பு பக்திமார்க்கத்தில் பரமாத்மா பரமதந்தை, பிரம்மாவின் மூலம் மனித உலகைப் படைத்தார் என நினைவுகூரப்படும். நூங்கள் ஒருவேளை உடனடியாகவே தேவர்கள் ஆகிவிட்டீர்கள் என அம்மக்கள் நினைக்கிறார்கள். ஆனால் அவ்வாறில்லை. அனைத்திற்கும் முதல் அவர் எவ்வாறு பிரம்மா மூலம் பிராமணர்களை உருவாக்கினார் என்பதை விளங்கப்படுத்துங்கள். வெள;வேறு குலங்கள் பற்றிப் பின்னர் விளங்கப்படுத்துங்கள். கதைகள் கூறுவதாலோ, நாடகங்கள் நடத்தாலோ எந்த நன்மையும் கிடையாது. தந்தையின் கற்பித்தல்களை நேரடியாக நூங்கள் அவர்களுக்குக் கூறவேண்டும். தந்தை எங்களுக்கு என்ன கூறிகின்றார்: ஓ இனிமையான குழந்தைகளே! ஓ ஆத்மாக்களே! நூங்கள் தேவர்களாகுவதற்காக ஸ்ரீமத்தைப் பின்பற்றுகின்றீர்கள் என முழுக் கூட்டத்தினருக்கும் நூங்கள் கூறவேண்டும். அவர் எங்களுக்கு இராஜயோகம் கற்பிக்கின்றார். கீதையின் கடவுள் அசரூரியானவர். அவர் சரூர உருவில் வருகிறார். பிரஜைகளின் தந்தையான பிரம்மாவின் மூலம் பிராமணர்கள் தோன்றுகின்றனர். நாங்கள் பிரம்மகுமாரர், குமாரிகள். பரமாத்மாவாகிய பரமதந்தை பிரம்மாவின் வாய்மூலம் எங்களைத் தோற்றுவித்தார். நாங்கள் சிவபாபாவின் பேரக்குழந்தைகள். நூங்கள் பிரம்மகுமாரர்கள், குமாரிகளது அறிமுகத்தைக் கொடுக்க வேண்டும். ஆத்மாக்களாகிய நூங்கள் சிவபாபாவின் பேரக் குழந்தைகளும், பிரஜைகளின் தந்தை பிரம்மாவின் குழந்தைகளும் ஆவீர்கள். இந்தப் படைப்பானது மீண்டும் ஒருமுறை படைக்கப்படுவதைப் பற்றி நூங்கள் சிந்திக்கவேண்டும். அதன்மூலம் நூங்கள் உண்மையாக சிவனுடைய பேரக்குழந்தைகளும், பிரம்மாவின் குழந்தைகளும் என்பதை உங்களால் புரிந்து கொள்ள முடியும். நாங்கள் அவருக்குரியவர்கள். இதனாலேயே எங்கள் பெயர் பிரம்மகுமாரர்கள், குமாரிகள் ஆகின. முன்னைய சக்கரத்திலும் நூங்கள் பிராமணர்களிலிருந்து தேவர்களாகவும், பின் சத்திரியர், வைசியர், சூத்திரர்களாகவும் மாறினீர்கள். நூங்கள் இப்போது மீண்டும் ஒருமுறை பிராமணர்களாகியுள்ளீர்கள். சக்கரத்தின்; இரகசியங்களை உங்கள் புத்தியில் மிக நன்றாக வைத்திருக்க வேண்டும்;. அனைத்திற்கும் முதல், நூங்கள் தந்தையின் முழுமையான அறிமுகத்தைக் கொடுக்க வேண்டும். இந்த ஞானத்தைத் தந்தை எங்களிடம் கூறியுள்ளார். இப்பொழுது அவற்றை நாங்கள் உங்களுக்குக் கூறுகின்றோம். உலக நாடகச்சக்கரம் எவ்வாறு சுழல்கின்றது என்பதுடன், நாங்கள் எவ்வாறு உலகை ஆட்சிசெய்பவர்கள் ஆகுகின்றோம் என்பதே ஞானமாகும். இதில் ஆயுதங்கள் என்ற கேள்விக்கு இடமில்லை. நிச்சயமாக மனிதர்களே, உலக வரலாற்றையும், புவியியலையும் அறிந்தவர்களாக இருப்பார்கள். உலகச்சக்கரம் எவ்வாறு சுழல்கின்றது என்பதை நிச்சயமாக அறிந்திருக்க வேண்டியது அவசியம். நாங்கள் தந்தை கூறுவதைச் செவிமடுப்பதன் மூலம் உலகை ஆட்சிசெய்பவர்கள் ஆகுகின்றோம். எல்லையற்ற தந்தையிடமிருந்து சந்தோஷத்தைப் பெற வேண்டுமாயின் முயற்சி செய்யுங்கள். எல்லையற்ற தந்தையே சுவர்க்கத்தைப் படைப்பவர். எல்லையற்ற தந்தையிடமிருந்து நூங்கள் எல்லையற்ற சந்தோஷத்தைப் பெறுகின்றீர்கள். ஆகவே நூங்கள் ஏன் அவரை நினைவு செய்வதில்லை? பௌதீகமான தந்தையிடமிருந்து நூங்கள் பெறுகின்ற ஆஸ்தியில் உங்களுக்குச் சந்தோஷம் இருப்பதில்லை. எல்லையற்ற தந்தையிடமிருந்து நாங்கள் 21 பிறவிகளுக்குச் சந்தோஷத்தைப் பெறுகின்றோம். ஏனைய அனைத்தும் பக்திமார்க்கத்தைச் சேர்ந்தவை. சமயநூல்கள் ஆதி அநாதியானவை என நூங்கள் கூறுகின்றீர்கள். எவ்வாறாயினும் அனைத்தும் இருந்தும், நாங்கள் இப்பொழுது கலியுகத்தை அடைந்திருக்கின்;றோம். உலகம் தொடர்ந்தும் தூய்மையற்று வருவதால் எவ்வித நன்மையும் ஏற்படப் போவதில்லை. தந்தையே இப்போது வந்திருக்கிறார். நாங்கள் அவருடைய பேரக்குழந்தைகளும், பிரம்மாவின் குழந்தைகளான பிராமணர்கள் ஆவோம். உண்மையில் அவரும் உங்கள் தந்தையே. அவர்கள் உருகிவிடுமளவில் இவ்விதமாக இதனை நன்றாக விளங்கப்படுத்துங்கள். நல்லது.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டெடுக்கப்பட்டிருக்கும்

குழந்தைகளுக்கு உங்கள் தாய், தந்தையாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. ஆன்மீக யாத்திரையில் ஈடுபட்டிருங்கள். ஆத்மா, சரூரம் இரண்டையும் மலரைப் போன்று அழகானதாக்குங்கள். உங்கள் பாவங்களை அழியுங்கள்.
2. 'நாங்கள் நேரிடையாகவே கடவுளின் வழிகாட்டல்களைப் பின்பற்றுபவர்களாயிருந்து, பாரதத்தை மேன்மையானதாகவும், மனிதர்களைத் தெய்வீகக்குணங்கள் கொண்டவர்களாகவும் ஆக்குகின்ற சேவைக்கான கருவிகள்' என்ற இவ் விழிப்புணர்வைப் பேணுங்கள்.

ஆசுவாதம்: சுயமரியாதையையும் பணியையும் கொண்டிருப்பதன் மூலம் அனைவருக்கும் மரியாதையைக் கொடுத்து பூஜிக்கத் தகுதிவாய்ந்த ஓர் ஆத்மா ஆகுவீர்களாக.
அழிவற்ற சுயமரியாதையைப் பேணும் குழந்தைகள் பூஜிக்கத்தகுதி வாய்ந்த ஆத்மாக்கள் ஆகுகின்றார்கள். எவ்வாறாயினும் நீங்கள் சுயமரியாதையைக் கொண்டிருக்கும் அளவுக்குப் பணிவாகவும் இருக்க வேண்டும். உங்கள் சுயமரியாதையில் எவ்வித அகங்காரமும் இருக்கக் கூடாது. நீங்கள் மேன்மையானவர்கள் ஆகிவிட்டீர்கள் எனவும், ஏனையோர் உங்களுக்கு இளையோராவார்கள் எனவும் அவர்களிடம் வெறுப்புணர்வைக் கொண்டிருக்க எண்ணாதீர்கள். இல்லை. அவ்வாத்மாக்கள் எவ்வாறானவர்களாக இருந்தாலும், அகங்காரத்துடன் அல்லாது, கருணையுடன் அனைவரைக்கும் மரியாதை கொடுங்கள். அத்தகைய பணிவான ஆத்மாக்கள் அனைவரையும் ஆத்ம உணர்வுப் பார்வையுடனும் மேன்மையான பார்வையுடனும் மரியாதை கொடுப்பார்கள். அவர்கள் ஆத்மாக்களை அவமரியாதை செய்ய மாட்டார்கள்.

சுலோகம்: பாப்தாதாவின் அன்பு என்ற ஆசுவாதத்தினால் தொடர்ந்தும் பராமரிக்கப்பட்டு பறந்திருங்கள். இதுவே மேன்மையான முயற்சியாகும்.

---ஓம் சாந்தி---

-----ஓம் சாந்தி-----